

श्रीगंगास्तोत्रम् ॥

31

४१

श्रीगंगास्तोत्रम्

श्रीगंगोत्तरीक्षेत्रवास्तव्येन
पूज्यपादश्रीतपोवनस्वामिनासंप्रणीतम्

तच्च

वैद्यराजपण्डितश्रीवल्लभरामशर्माणा

प्राकाश्यनीतम्

II. DEFINITION

... ..
... ..
... ..

... ..
... ..
... ..

श्रीगंगास्तोत्रम् ॥

श्रीगंगोत्तरीक्षेत्रवास्तव्येन
पूज्यपादश्रीतपोवनस्वामिनासंप्रणीतम्

तच्च

वैद्यराजपण्डितश्रीवल्लभरामशर्मणा

प्राकाश्यं नीतम्

प्रकाशकः

वैद्यराज वल्लभराम विश्वनाथ पण्डित
धन्वतरीभवन रायपुर-अहमदावाद

प्रथमावृत्ति : १९९६

मुद्रक :

मणिलाल पु. मिस्त्री
आदित्य मुद्रणालय
रायखड • अमदावाद

प्रस्तावना

श्रीगंगायै जगज्जनन्यै नमः ।

अमलसलिलप्रवाहमात्ररूपांगंगेतिहन्तहन्ताधिभूतसत्तामात्रवादिनो
नारितकाः; स्वर्गसोपानपर्णः साकारा सुरुचिराकारा निखिलदिविषद्भि-
रूपास्यमानादेवी भगवतीभागीरथीगंगेत्यधि दैवपराउपासनाकाण्डीया
भक्ताः; अथ च प्रत्यगभिन्नसच्चिदानन्दब्रह्मवर्गोत्पत्त्याऽमनिष्ठा
वेदान्तिनः । एवञ्च यदेतत्त्रैरूप्यं गंगायास्तत्रान्तिमनित्यशुद्धबुद्धमुक्त-
ब्रह्मात्मभावेन सा स्तूयते विशेषतोऽस्मिन् स्तोत्रे । स्तोतव्यदेवताया
दिव्यगुणगणमण्डितसच्चरितानुवर्णनं नाम यैषा स्तुतिकृत्पद्धतिर्नानुगता
सा दृश्यते श्रीस्वामिचरणैः । परंतु गंगास्तोत्रमिषेण दुरवगाहाणां
दार्शनिकसिद्धान्तानां सुष्ठुसरलतया सम्यग्विचारः कृतः स्वतन्त्रया च
रीत्या इति महनीयं महच्च वैलक्षण्यमस्यग्रन्थस्य । न खलु श्रद्धाजा-
डयेन स्तब्धीकृता श्रीस्वामिमहोदयानां स्वतन्त्राविचारसरणिरिति
सुस्पष्टं प्रतिभाति तत्र तत्र तत्तत् पद्यपर्यालोचनेन ।

किञ्च खण्डदुग्धयोरिव भक्तिज्ञानयोः सुमधुरसम्मेलनेन सुल-
लितपदविन्याससौष्ठवेन सुच्छन्दः सुशैलीसमायोगेन चातिकमनीय
मलौकिकं किमपि महत्त्वमावहल्यमुत्तमः स्तोत्रग्रन्थः । न चैतद्

विदितं विदुषां, यदेतादृशसुस्वादुस्तोत्रसंकलने कविकर्ममर्मज्ञानां स्वामिनां श्रीसौम्यकाशीशस्तोत्र बदरीशस्तोत्रादिप्रणेतृणां प्रावीण्यमभिरुचिश्च ।

अथचास्मिन् करालकाले प्रायशः पण्डितानां पाण्डित्यमुत्पथमल्पतरेषु भौतिकेषु विषयेषु रममाणं दृश्यते । तथापि स्वामिपादानामेतादृशमध्यात्मपथगमव्याहृतमार्षज्ञानं तु चिराय बालगंगासमालिंगितहिमवन्मूर्ध्नामधिवसत्सु सततमन्वर्थनामसु तेषु तत्कृतानुग्रहफलमिति शक्यते संभावयितुम् । अहो खलु महान्स्त्रिद्योतसो हिमवतो भगवतश्च प्रपन्नजनपक्षपातः ।

तत्तादृशमिदमद्वितीयं स्तोत्ररत्नं बहुहायनेभ्यः पूर्वमाकलितं सहृदयानांहृदयाह्लादाय, पण्डितानां प्रमोदाय, भक्तानां अजनाय, बुभुत्सूनां बोधाय च प्राकाश्यं नीयते मया प्राप्तस्वामिनिदेशेन ।

अपिचास्य ग्रन्थस्य रचयितार उत्तराखण्डमण्डनायमाना महान्मानो ब्रह्मनिष्ठाः श्री तपोवनस्वामिनः सुविदितनामान इति न तान् तद्गुणान् वा वर्णयितुमत्र स्वयमारभे । तथापि कैश्चित् सुधीभिरन्तेवासिभिस्तेषां, सुगीतेषु तन्नुतिपरेषु श्लोकेषु मञ्जुलतरान् कतिचि दिह समुदाहृत्य, नमस्कृत्य, पुरस्कृत्य च तान् धन्यवादैस्त्वरयेदानीमुपरम्यते ।

“वशीकृतं येन मनोऽतिचञ्चल-

महर्निशं ब्रह्मपदानुचिन्तया ।

महत्तपो यस्य निजावबोधनं

तपोवनं ज्ञानिवरं नमामि तम् ॥ १ ॥

नमामि तस्यांघ्रिसरोरुहं सदा
तमोनुदं शान्तिविधायकं हृदि ।
विवेकवैराग्यतपोमयी शुभा
विभातु मे तस्य मनोहराकृतिः ॥ २ ॥

ब्राह्मेण रूपेण विधूय योऽखिलं
मलं भ्रमोत्थं निजशिष्यबुद्धिषु ।
ददाति दिव्यं सहजं सुखं सुखी
तपोवनं तं प्रणमामि चेतसा ॥ ३ ॥

ज्ञानपूतं तपो यस्य कर्म चाकर्म चिन्तनम् ।
तपस्विने नमस्तस्मै ज्ञानगंभीरमूर्त्तये ॥ ४ ॥
तपोवनयतीन्द्राय तमोमोहविनाशिने ।
प्रेम्णा भक्त्या नमस्तस्मै चिदानन्दविहारिणे ॥ ५ ॥

यस्योपदेशवाक्येन संच्छिन्नः संशयो मम ।
आचार्यरूपिणे तस्मै नमस्तस्मै नमो नमः ॥ ६ ॥
चित्ते सुनिर्मलं ज्ञानं यथा स्थास्यति सर्वदा ।
विदधातु तथा सम्यग्भवन्तं प्रार्थये मृशम् ॥ ७ ॥

यथांबुवाहा जलवर्षणेन
छाया प्रतानेन महीरुहाश्च ।
हितं जानानां सततं चरन्ति
ज्ञानोपदेशेन तथा यतीन्द्रः ॥ ८ ॥

तपोवनं स्वामिवरं महान्तं
 बद्धाञ्जलिस्तं प्रणमामि भक्त्या ।
 कृपाकटाक्षैस्तमसः स पारं
 नीत्वेति शान्तिं विदधातु याचे ॥ ९ ॥

वन्दे गुरुं वंद्यपदारविन्दं
 कुन्दारविन्दार्च्यपदैरमन्दम् ।
 द्वन्द्वान्तिसंतप्तसुधांशुरग्निं
 द्वन्द्वेतरज्योतिरुरु प्रतिष्ठम् ॥ १० ॥

भारती तु चकिता मधुरेण
 सारगर्भवचसापरिशुद्धम् ।
 यत्पदं रहसि गायति नित्यं
 श्रीतपोवनयतिं तमुपासे ॥ ११ ॥

भक्तितश्च भजते हृदि नित्यं
 सद्गुणो विगतमानमदादिः ।
 यत् पदं स्वपद मोक्षपदाप्त्यै
 श्रीतपोवनयतिं तमुपासे ॥ १२ ॥

शैलशृंगभुवमद्भुतवृत्ति-
 र्हावसन्नपि विशुद्धविचारात् ।
 भावुकं भुवि तनोति महान् यः
 श्रीतपोवनयतिं तमुपासे ॥ १३ ॥

यश्चरस्थिरवितान तनुः सन्
 व्याप्य तिष्ठति चतुर्दश लोकान् ।
 नित्यं निर्वृतिं निरामय मूर्तिं
 तं नमामि वननाम यतीन्द्रम् ॥ १४ ॥

शास्त्रबोधजलधिं सुगुणाना-
 माकरञ्च करुणाकरमार्यम् ।
 ब्रह्मविद्वरतमं गुरुवर्यं
 भावये सततं मक्षयभक्त्या ॥ १५ ॥

ब्रह्मवृत्तिरबहिर्मुखवृत्ति-
 स्त्यागवाद्भिर्द्विरतितोत्रविरक्तिः ।
 मस्करीन्द्रमणिमस्तकभूषा
 द्योतते खलु हिमाद्रिविभूषा ॥ १६ ॥

विधायशोवसुपिता जननी च बन्धु-
 ज्ञानञ्च निर्वृतिरपीह गुरुर्गुरु वै ।
 श्रेयः समस्तमपि सद्गुरुपादधूलि-
 र्वन्दे गुरुं गुरुतरुप्रतिमं सुराणाम् ॥ १७ ॥

शंकरांप्रियुगनिश्चलभक्तः
 शंकरः स्वयमपि स्वमहिम्ना ।
 शंकरोतु करुणामृतधारां
 किंकरे मयि करोतु यतीन्द्रः ॥ १८ ॥

अपाङ्गैरुत्तुङ्गैरमृतझरमङ्गैः परगुरो !

शुचादूनं दीनं कलय दययामामविमृशन् ।

गुणं वा दोषं वा मम किमपि संचिन्तय सिचे-

त्तदा कैव श्लाघा निरवधि कृपानीरधिरिति ॥ १९ ॥

स्यात्ते दीनदयालुता कृतयशोराशिस्त्रिलोकीगुरो !

तूर्णं चेदयसे ममाद्यनतथा कारुण्यतः श्रीमति ।

वर्षन् भूरि मरुस्थलोषु जलभृत् सद्विर्यथा कीर्त्यते

नैवं वर्षशतं पयोनिधि जले वर्षन्नपि स्तूयते ॥ २० ॥

यद्वाचकत्वादोकारः स्तूयते वेदमस्तकैः ।

तं वन्दे परमात्मानं वननामभृतं परम् ॥ २१ ॥

अहमदाबाद

२३-१-१९४०

इति भवदनुचरः

पं. बल्लभराम शर्मा

(वैद्यराजः)





पूज्यपाद स्वामि तपोवनम्

श्री गंगास्तोत्रम् ।

प्रथमः स्तवकः

जय जय जगदंब ! श्रीगल श्रीजटायां
जय जय जयशीले ! जह्नुकन्ये ! नमस्ते ।
जय जय जलशायि श्रीमदंघ्रिप्रसूते !
जय जय जय भव्ये ! देवि ! भूयो नमस्ते ॥ १ ॥

त्रिपथ पथिक पाथः स्रोतसा सिद्धिमूर्ति-
दिनकर कुलभूषारत्न यत्नोदयोत्था ।
प्रणतजन सुरदुः पावनी पावनानां
जयति जगति गङ्गा भाग्यपूगो जनानाम् ॥ २ ॥

गङ्गे ! मातरनुस्मरामि सततं त्वन्मूर्तिं मत्पद्भुतां
दैवीं दैवतदुर्लभां यमुनया वाचाऽन्नसंपूर्णया ।
भक्तेनाथ भगीरथेन भगवत्पादैश्च पादार्चकै
र्या नित्यं समुपाश्रिता विजयते गङ्गोत्तरी सप्तनि ॥ ३ ॥

तुहिन शिखरिशृंगे दिव्यसौभाग्यसंप-
न्महिमनि विहरन्तीं पुष्पवासे विशाले ।
सुकृति समधिगम्ये सम्यगालीजनाली-
विलसितमलसाक्षीं नौमि गंगामभीक्ष्णम् ॥ ४ ॥

पादांगुष्ठा द्योदिता देवि ! विष्णो-

र्गोत्तरी गोमुखी मस्तकाद्या ।

गंगा गंगैवास्य बाधो न किञ्चित्

सर्वेशित्री सर्वथा हि त्व मंब !

॥ ५ ॥

अयि भगवति ! भव्य श्रीमुख श्रोनितंवे

तुहिन मुकुरहर्म्यस्यान्तरन्तर्वधूवत् ।

अहह ! चरसि चिन्तं त्वंतु माता जगत्या-

स्तदपि कथमसूर्यं पश्यतां यासि सहीः

॥ ६ ॥

पापै मुखं समभवत् खलु नीलनीलं

यस्यांव ! तस्य तव वेदम निरीक्षणेन ।

श्रीमन्मुखं भवति भास्कर भासि नूतनं

मन्येऽर्थवत्तत इदं तव वेदमनाम

॥ ७ ॥

प्रसीद भगवत्यंब ! प्रसीद करुणांबुधे ! ।

पुनीहि स्वात्मतुल्यंमे मनो मलमलीमसम्

॥ ८ ॥

मलिनं मलिनं चित्त मत्यन्त मलिनं शुभे ! ।

कुतो न कुरुषे दृष्टिं मयि सर्व मलापहाम्

॥ ९ ॥

चित्तं विशोधय वहिर्विषयाभिषक्त-

मन्तनिरुन्धि भवदंघ्रिसरोज युग्मे ।

यावद्विनिश्चरति बाह्यविलोकिनी ह-

त्तावत् कथं जननि ! सौख्यकथा नराणाम्

॥ १० ॥

मातर्जाह्वि ! निहवे तु जगतः

पृथ्यादि मिथ्यात्मनो

यत्तत्त्वं न निषिद्ध्यते तदचलं

त्वन्मात्र मेकाकिनी ।

यस्मात्त्वं सदशेषमूल ममलं

ब्रह्मैव निर्धर्मकं

मन्देभ्यः खलु कल्पिता जलमयी

मूर्तिस्तवान्याचया

॥ ११ ॥

अच्छिन्नरूपिणी देवी नित्या या मृत्यु मृत्यगात् ।

प्राणिति प्राणहीनाच्च जाह्नवी साऽस्तु मे गतिः ॥ १२ ॥

सर्वदा सर्वदृग्देवी सर्वकर्त्री च या स्वयम् ।

सर्वभावैः प्रपद्ये तां जाह्नवीं सुरनिम्नगाम् ॥ १३ ॥

पश्यन्तु केचिदमलं जलमेव गङ्गे-

त्यन्ये वयं तु भवयन्त्रविमुक्तिहेतुः

श्रीमूलशक्ति रखिलेश्वररूपरूपि-

ण्यानन्द कन्दमिति नित्यमुपास्महेत्वाम् ॥ १४ ॥

अद्वैव मूलं त्वदुपासनाया

जलेऽपि देवत्व विधान दक्षा ।

श्रद्धां विना कः परलोक चिन्ता-

मग्नः प्रवर्तते परोक्षकार्ये

॥ १५ ॥

प्रागजन्मपुण्य निचयेन तर्वाङ्घ्रिपद्मे

श्रद्धा भवेत् स्थिरतराऽथच भक्तिभावः ।

भक्त्याच भावुकनिधे ! पुरुषार्थसिद्धिः

श्रद्धोज्झितः स्वयमपुच्छपशुर्थयेयाम् ॥ १६ ॥

प्रफुल्लनीलोत्पल कान्तिचोरैः

कटाक्षपातै स्तव पाचितो यः ।

निरन्तशान्तिः समुदेति पुंस-

स्तस्यैव भागीरथि ! भाग्यभाजः ॥ १७ ॥

किं वा मुण्डनतः किमस्ति जटया

वैवर्ण्य वस्त्रेण किं

किं वा वस्त्र विसर्जनेन भसिता-

लेपेन जापेन किम् ।

भिक्षान्नाशनतश्च किं व्रतशतै-

स्तीर्थेषु चाटादयया

विश्वाधीश्वरि ! शुष्मदंघ्रियुगले

भक्तिर्न चेन्निश्चला ! ॥ १८ ॥

गुहाच्छिद्रे वाद्रेः शिखरभुवि वा घोरगहने
श्मशाने वैकाकी वसतु वसतौ वा निजजनैः ।

महाभागे ! भागीरथि ! तवपदांभोजभजन-
प्रमत्तंचित्तञ्चेत् सतु परमयोगी सतु सुखो ॥ १९ ॥

यद्वा योगी जाह्नवि ! कर्मि तव भक्तो
यद्वा ज्ञानी त्वदतिरन्तर्यदिनो चेत् ।

अव्यावृत्ता तर्ह्यपि योगादि महार्हं
मन्ये मोघं मोघ मध्ये खलु तेषाम् ॥ २० ॥

शुष्मात्पदाञ्जरतिरेव शिवे ! विशुद्धं
वैरक्त्य मन्यद्दखिलं खलुमोहसिद्धम् ।

को वा सुधीस्तमभिवाञ्छति काष्ठभावं
यं हा वितृष्णपदवीति विदन्ति मुखाः ॥ २१ ॥

वैराग्यं यदिहापरत्र विषये-

ष्विच्छाक्षय स्तर्हामी

बालोन्मत्तजडादयोऽपि सुतरां

वैतृष्ण्यसीमाजुषः ।

हे देवि ! त्वददभ्रशुभ्रवपुरा-

पूर्णं सदा पश्यतो

योपेक्षामति रन्यवर्तुषु दृढा

वैरक्त्य मेतन्मतम्

॥ २२ ॥

शान्तिः कथं विषयलेश मसंस्पृशन्ती
चित्तं न चेत्त्वयि निपक्त मङ्गण्डमूर्त्तौ । २३

ज्ञानात्मिके ! जननि ! जह्नुसुते ! निसर्ग-
सिद्धः सदैव मननं मनसो हि धर्मः ॥ २३ ॥

युष्मत्स्वरूपसुखसागरममग्नबुद्धेः
शाम्येत् स्वतोऽक्षकुल मुद्गट मेषदान्तिः ।

दुःखस्य कस्यचिदतोऽस्फुरणं तितिक्षा
न्यग्रोधभूर्जसमधर्मदशा त्वविद्या ॥ २४ ॥

तथा च मातर्भवदीयतत्त्व-
क्रीडापरस्यान्यकृते निवृत्तिः ।

ज्ञेयः स नित्योपरमो नयाश्चा
वारण्यवासोऽलसता निधीनाम् ॥ २५ ॥

इति प्रथमः स्तवकः समाप्तः ।

द्वितीयः स्तवकः

मातमयि ! नमस्तुभ्यमुद्धरैनं भवांबुधेः ।
शक्तिः शक्तात्पृथङ्नास्तो तीश्वरो हि त्वमीश्वरो ॥ १ ॥

फलमतउपपत्तेर्न्यायतोऽस्मादकस्मात्
फलमिह सुकृतानां दुष्कृतानाञ्च न स्यात् ।
फलति फल विधात्र्या ब्रह्ममूर्त्या भवत्याः
प्रतनु ! करुणयैव प्राणिनां कर्मजातम् ॥ २ ॥

बोधश्च मोहविपिनोत्तरणैकपद्या
न प्राप्यते भवदनुग्रह मन्तरेण ।
देवि ! त्वमेव विदधासि विमुक्तिहेतुं
बोधं यथाऽन्धतमसं खलुबन्ध हेतुम् ॥ ३ ॥

हे देवि ! धर्मप्रतियोगिरूपा-
च्छिन्नत्वतः सिद्ध्यति नो पृथक्त्वम् ।
परस्परालंबतयाऽत्र युष्मत्-
रूपां विना कस्य भवेत् प्रतिष्ठा ॥ ४ ॥

घटो न वै सिद्ध्यति तद्वियं विना
विना घटं धीरपि तस्य नो दियात् ।
इतिद्वयश्चेत् प्रतिषिद्ध्यते भवत्-
पदैकभक्तस्य भवेत्तदात्मता ॥ ५ ॥

सतोऽसतश्चापि विलक्षणं यत्
सत्वात्मकं जागतबीज भाहुः ।

अज्ञान मस्मिस्तव संप्रसादा-

च्छ्रद्धा भवेदव्यभिचारिणी नुः

॥ ६ ॥

सैषा चैत्रप्रमितिरुदिता तत्प्रमाप्रागभावो-

द्विक्तानादिप्रणशनकरी मैत्रभावत् प्रमात्वात् ।

त्वद्वाह्यस्य प्रियतनु ! महाविद्ययाऽज्ञानसिद्धि-

र्यद्वद्गीणावदन मफलाऽश्रोत्रवच्छ्रोत्रमूले ॥ ७ ॥

सत्यासत्यानधिकरणता ज्ञानवाध्यत्व मेवं

स्वाधिष्ठानस्थित दृढनिषेध प्रतिद्वन्दिता वा !

मिथ्यात्वञ्चेद्ब्रह्मतरमहोलक्ष्यते लक्ष्यविद्धि-

मिथ्या नस्या जगदिदमनेना प्रियेभ्यस्तवांब ! ॥ ८ ॥

येऽर्थाः प्रोक्ता जननि ! मुनिना मानमेयादिसंज्ञा-

स्तन्त्रेऽन्यस्मिन्निपुणधिषणैः षोडशानां च तेषाम् ।

नैरुक्त्यञ्चेन्निरुपमगिरा खण्ड्यते खण्डकारैः

सत्यत्वं किं त्यजतिभुवनं त्वत्पदाद्वाह्यबुद्धेः ॥ ९ ॥

कः स्वप्रकाशः स्वश्चासौ प्रकाशश्चेति वा स्वयम् ।

स्वस्य प्रकाश इत्थं वा न भवेदन्यथापि वा ॥ १० ॥

अवेद्यत्वेऽपरोक्षत्वं स्वप्रभत्वमिति स्थितिः ।

प्रावोचच्चित्सुखार्यश्चेदन्येऽप्येवं मुनीश्वराः ॥ ११ ॥

स्वप्रकाशतनो ! स्वात्मा स्वप्रकाशः कथं स्फुरेत् ।

तस्ययस्य मनोऽरक्तं त्वत्पादसरसी रुहे ॥ १२ ॥

ब्रह्म सत्यंजगन्मिथ्या जीवो ब्रह्मेति केवलम् ।

भाष्य कृद्भाष्यसंदर्भैरभ्यधाच्छंकरो गुरुः ॥ १३ ॥

तथाऽपीशिञ्चि ! को जन्तुर्विद्यामूर्त्तैस्तवानवे ! ।

शक्तिपातं विनाविद्याद्ब्रह्मैवाहमिति स्फुटम् ॥ १४ ॥

वागारभ्या विकृतिरखिला मृत्तिकेत्येव सत्यं
श्रुत्वाप्येवं श्रुतिगिरमथ श्रावयित्वापि शिष्यान् ।
को वा प्राज्ञः प्रभवति भुवि त्यक्तुमिष्टान् स्वभोगान्
रन्तुञ्चाव ! त्वदमलपदे त्वत्कृपाविप्रकृष्टः ॥ १५ ॥

न मेधया शास्त्रवादवैखर्या च चरानने ! ।
त्वत्कृपामृतसेकेन भवतापः प्रशाम्यति ॥ १६ ॥
गंगे ! गंगे ! नमस्तुभ्यं मातर्मात नमोमनः ।
कृपयादेहि मे नित्यं त्वयि निष्ठामखण्डिताम् ॥ १७ ॥

आचार्यनाम निगदन्त्यभिमान युक्ता
युद्धयन्ति च स्वमतनैगमता प्रसिद्धे ।
नाचार्यचोदित विधिं त्वनुयन्ति लोका-
स्त्वन्निष्ठता हि निखिलार्थमतैकधर्मः ॥ १८ ॥

मुण्डित्व दण्डित्व जटित्व वेधै-
राचार्यपारंपरिकत्वतश्च ।
पिचण्डपूर्तिः फलमव ! नान्यत्
पुमर्थहेतु स्त्वदनन्य भक्तिः ॥ १९ ॥

त्वत्तत्त्वनिर्णयविधौ सहकारि पूर्वा-
चार्यैः प्रभाषितमुपि स्वमति प्रयोगः ।
प्राधान्यमेति न हि विन्दति मेषवृत्ति-
र्ब्रह्मात्मिकैव ! तव तत्त्वमनर्थं मृच्छेत् ॥ २० ॥

कपिलोयदि सर्वज्ञः कणादो नेतिकाप्रमा ।
इति प्रेक्षापरेत्येष भणत्याभाणकः स्फुटम् ॥ २१ ॥
श्रुतिः प्रमाणं प्रमितौ तवेत्युपि-
जंगादवाढं किल बादरायणः ।

तथापि भागीरथि ! तीक्ष्णबुद्धय-
स्तदर्थं मर्थादधिगन्तु मीशते ॥ २२ ॥

धियः प्रकर्षोऽथ विचारशुद्धि—

र्भवत्स्वरूपावगतिश्च नूनम् ।

भवे ! भवप्रेष्ठतमे ! भवत्या

भवत्यभीक्ष्णं कृपयैव पुंसां

॥ २३ ॥

नानामतैर्न्यायविशेष युक्तै—

र्विवर्द्धिते ह्यास्तिकनास्तिकैश्च ।

कः शब्दजालेन विमुह्यति श्री—

पदारविन्दाननुषक्तवृत्तिः

॥ २४ ॥

पदांबुजं ते शरणं ममां व !

प्रसीद नान्यच्छरणं प्रपद्ये ।

त्वत्पादभक्तिं गतिरित्यनन्या

मन्ये मनोऽतीत भवत्पदाप्त्यै

॥ २५ ॥

इति द्वितीयः स्तवकः समाप्तः ।

*
* *

तृतीयः स्तवकः

सच्चिन्मूर्तेर्यत्तवास्तित्व मस्मिन्
संदिग्देयः स्वस्य हन्तास्तितायाम् ।
संदिग्दे स व्याहतज्ञप्तिरं व !
स्वात्माहित्वं तस्थुपोऽतस्थुषश्च ॥ १ ॥

स नाहमस्मीति निषेधति स्वं
यः श्रीपकन्ये ! प्रतिषेधति त्वाम् ।
स्वस्य स्वयं वै न भवेन्निषेद्धा
तस्मात् कथं देवि ! निरस्यसे त्वम् ॥ २ ॥

सत्तास्वरूपेण समन्ततस्त्वं
विभ्राजसेऽव स्वमहिम्नि नित्यम् ।
सत्तातिरिक्तं तव नास्ति सत्ता
सत्त्वस्य कस्यापि घटादिकस्य ॥ ३ ॥

त्वत्सत्त्व मार्ये ! निगदत्यभीष्टं
बुद्धिः सतां शुद्ध विचारदक्षा ।
स्वतः प्रमाणं श्रुतिरप्य मन्द—
स्वरेण गायत्यखिलेश्वरि ! त्वाम् ॥ ४ ॥

दृष्टेममद्भुततरं प्रकृति प्रपञ्चं
कोवा विचक्षणमतिः खलु तद्विधात्रीम् ।
त्वामं व ! सम्यगनुमानु मनीश्वरः स्यात्
कार्यं हि न कचिद्कारण मरिच दृष्टम् ॥ ५ ॥

जल्पन्तु शून्यमतयस्तव शून्यभावं

निन्दन्तु चाधिकमंधोरिति वञ्चितोऽयम् ।

सच्चिद्घने ! तव पदांबुज भक्तिशीलान्

भक्तास्तथापि न भवद्विमुखा भवेयुः ॥ ६ ॥

आत्मैव त्वं हि भक्तानामसित्वं शून्यताकथम् ।

असि चेत्त्वयि वैरस्यं कथं नित्य सुखोद्घौ ॥ ७ ॥

नास्तीति भवती केन साद्व्यते सिद्धरूपिणी ।

तथा च सर्वशासित्रो ह्यस्ति चेन्नास्तिको हतः ॥ ८ ॥

त्वच्छक्ति माहात्म्यमहस्करोद्यत-

प्रभावदंब ! प्रसृतं प्रसिद्धम् ।

तथाऽपि सत्त्वं तव शंक्यते यै-

र्नमोऽस्तु तेषां धिषणोदयाय ॥ ९ ॥

इन्द्रार्क चन्द्रार्क सुताग्निवायु-

प्राग्रा महेश्वर्ययुता अपी मे ।

देवाः कथं नोपरता भवन्ति

स्वस्वक्रियाभ्यः सुविचार्य मेतत् ॥ १० ॥

अहो नियन्त्र्यास्तव शासनेन

जगत् सचन्द्रार्क मिदं यथावत् ।

प्रवर्तते नातिगमः कदाचि-

न्नोचेदमर्यादमिदं विनश्येत् ॥ ११ ॥

एवञ्च सत्त्वं तव चेश्वरत्वं

यदि प्रसिद्धयत्यविशंक मंब ! ।

सेवा नियन्त्र्या स्तव मुख्यधर्मो

नियम्यजन्तोरिति किं नियम्यम् ॥ १२ ॥

साकारचिन्ताऽथ निराकृते वा

चिन्ता विधेयेति घृथा विवादः ।

चिन्त्यस्वरूपाग्रहतो हि कार्य-

श्चिन्ता स्वरूपे खलु चित्तबन्धः

॥ १३ ॥

स्फुटापरोक्षं तव भक्त चेतः

सर्वं हि संपश्यसि सर्वदृक्त्वम् ।

तथाच भक्तेस्तव नाकृतीनां

वैशिष्ट्य मीशित्रि ! निरीक्षसेत्वम्

॥ १४ ॥

त्वत्तत्त्व याथात्म्य विनिर्णयात्म-

न्यहो महादुष्करकर्मणि स्यात् ।

को वा समर्थः स्वलितेऽपि दोषः

को वा यदि त्वद्भक्तिरप्रकंपा

॥ १५ ॥

आकारभेदेषु निराकृतौ वा

निष्ठैव कार्या दृढमन्यवर्जम् ।

निष्ठा सचित्री नतु रूपभेदः

फलस्य यस्मात्तव विश्वमूर्ते !

॥ १६ ॥

मिथ्याऽथ सद्भेति जगद्भिनानि

विवादतो हन्त नयन्ति लोकाः ।

मिथ्यात्व सत्यत्व विचारणेन

किं वा पिपासोस्तव भक्तिपेयम्

॥ १७ ॥

यथा तथैवास्तु न काकदन्त-

परीक्षणव्यग्रतयाऽस्ति किञ्चित् ।

परात् परे ! त्वत्पदपद्म सेवा-

रतिः स्वयं मुक्तिपदैक हेतुः

॥ १८ ॥

को वा विजानाति विशेषतस्त्वत्-

स्वरूपयाथात्म्य मबुद्धिगम्यम् ।

त्वत्सृष्टि माहात्म्य मपीश्वरि ! स्वां

स्वप्रक्रियां च स्वयमेव वेत्सि

॥ १९ ॥

को वेद कोवा वदतीह सम्य-

गियं विसृष्टिर्यत आवभूव ।

अहो महादुर्गममंब ! शुष्मदू-न्

सतत्त्व मित्यार्षनिरुक्ति रेषा

॥ २० ॥

स्वयमेवात्मनात्मानं वेत्थत्वं वेदरूपिणि ! ।

त्वमेवादि हिं भूतानां त्वां वेत्तीतीतरः कथम्

॥ २१ ॥

तथापि यत्किञ्चिद्वेत्य शब्दतः

संस्कारतो देवि ! विचारतस्तथा ।

त्वत्तत्त्व मुञ्चिद्रमुपासते तु ये

कृतार्थयन्त्येव त आत्मसंभवम्

॥ २२ ॥

न कामयेऽन्यं पुरुषार्थमीश्वरि !

त्वत्पादभक्तेर्वहुशास्त्रकानने ।

धूर्णे किमभ्यर्णं मसित्व मित्यहं

यच्छ्रद्धेऽघ्नी तवयामि चाश्रयम्

॥ २३ ॥

प्रदेहि भक्तिं त्वयि नित्य निश्चला-

मानन्दरूपा मविकल्पसंगिनीम् ।

अध्यात्म साम्राज्यपदं त्वदात्मिका-

महो किमेतै र्वैहुदर्शनश्रमैः

॥ २४ ॥

नासित्वमित्यपवदन्तु ह नास्तिका स्त्वां

नास्त्यर्क इत्यपवदन्ति यथा दिवांघ्राः ।

विश्वेश्वरि ! त्वमसि नित्यमिति प्रपश्यन्

संक्रोडते तु सततं त्वयि मानुषोऽयम् ॥ २५ ॥

इति तृतीयः स्तवकः समाप्तः ।

चतुर्थः स्तवकः

ब्रह्मात्मिके ! जननि ! सत्यसुखस्वरूपे !
त्वत्तत्त्वचिन्तनविधौ कथयन्ति केचित् ।
सर्वक्रियोपरमणं सहकारि मुख्यं
संन्यासशब्दित मितेश्वरि ! विश्ववन्द्याः ॥ १ ॥

यथा यति न्यस्तस्मस्तकर्मा
तथा गृही कर्मपरोऽपि नूनम् ।
सदाधिकारी तव चिन्तनेऽव !
त्वत् सेवनं कस्य न कस्य हेतुः ॥ २ ॥

त्वच्चिन्तनं देवि ! मनोविशुद्ध्या
न कर्मणा कर्मविसर्गतो वा ।
संपद्यतेऽतः सकलो मुमुक्षुः
शुद्धः स्वयं तत्त्वविवेचनार्हः ॥ ३ ॥

श्रीयाज्ञवल्क्यो जनक स्तथान्ये
चोद्दालकाद्याः खलु तत्त्वनिष्ठाः ।
सर्वेऽपि गार्हास्थ्यपरा अभूवन्
किं वा गृहस्थेन तवापराद्धम् ॥ ४ ॥

सर्वाश्रमी तद्दशेषवर्णी
सर्वो जनश्चेश्वरि ! निर्विशेषम् ।
अध्यात्मनिष्ठा मधिगन्तुमीश-
स्त्वद्रूपिणीं त्वद्भजनैक मूलाम् ॥ ५ ॥

- विश्वैकनाथे ! महिलात्मिकात्वं
 विद्या मविद्याञ्च ददासि लोके ।
 तत्तत् स्पृहेभ्योऽब तथापि केचित्
 स्त्रियो न विद्येति ह संगिरन्ते ॥ ६ ॥
- गङ्गे ! भवत्पूतविशालधारा
 भावत्कविद्येति मम प्रभाति ।
 गृह्णन्तु सर्वेऽपि यथेच्छ मेतां
 छिन्दन्तु तृष्णां त्वयि कस्य रोधः ॥ ७ ॥
- सत्यं न कस्यापि धनं स्वकीयं
 तथाच तद्ग्राहक मार्षवाक्यम् ।
 तर्हि क पत्राधिकृते विवाद-
 प्रसंग इत्यल्पमति न वेत्ति ॥ ८ ॥
- सत्यस्वरूपे ! त्वमतस्तथा त्व-
 द्याथात्म्य माहात्म्य निवेदिका गीः ।
 सूर्यप्रभावत् स्वचिरन्तन स्वं
 सर्वस्य नैवान्यतमस्य देवि ! ॥ ९ ॥
- श्रद्धाजडाः किमपि कार्यं मचिन्तयन्तः
 सद्वाथ दुष्टमिति हा ! स्व विचारहीनाः ।
 क्षारोदकं ग्रहिरयं खलु पूर्वखानोऽस्ती
 त्याग्रहाग्रहधियो हि पिबन्ति सर्वे ॥ १० ॥
- आनन्द सुन्दरतनो स्तव जह्नुकन्ये !
 संप्राप्तिरत्र महिलाऽथ च दैवसंपत् ।
 साङ्ग्यश्च साधनमिदं द्वयमेव नान्य-
 न्मन्ये सनातन सुधर्म इति प्रमुख्यः ॥ ११ ॥
- सर्वेषु देशसमयेषु च सन्नयेषु
 सत्पुंसु चैकरस मन्यभिचारि यस्मात् ।

- तस्मात् स्थिरं ह्यपरिवर्ति च मुख्य एत-
 धर्मः सनातन इतोऽन्यदमुख्यधर्मः ॥ १२ ॥
 त्वत् प्राप्तिरेव परमे ! परमः पुमर्थो
 ह्यालक्ष्य लक्ष्यमिदं मत्र करोतिकर्म ।
 यत् काल देशसदृशं सतु शुद्धधर्म-
 स्तद्वां स्ततस्तव सनातन शुद्धधर्मी ॥ १३ ॥
 मातर्महेशिञ्जि ! निवृत्तिमन्त-
 र्देवी तु या दुर्लभदिव्यसंपत् ।
 महामहिम्नो ममदेहि घोर-
 भवादवांघ्रौ प्रलपन्त मेनम् ॥ १४ ॥
 अन्तर्निवृत्तिं नितरा मविन्द-
 न्नाप्नोति बाह्योपरमेण यस्त्वाम् ।
 संन्यासनाम्ना बत हस्तिराजं
 बध्नाति मत्तं विसतन्तुना सः ॥ १५ ॥
 त्वत्तत्त्वबोधादिशमादिनाना-
 गुणौघ संपद्विधुरस्य पुंसः ।
 बाह्योपरामो यदनर्थहेतुर्-
 गह्वर्तिगर्ह्यः स विगर्हते त्वाम् ॥ १६ ॥
 योगोद्युक्तो भीमवाञ्छावियुक्तो
 नान्यासक्तः संततामोदशाली ।
 युष्मद्धृत्तिर्योऽविजातीयवृत्तिः
 संन्यासः स्याद्भाषणं तस्य पुंसः ॥ १७ ॥
 द्रव्यार्थं न त्यज्यते द्रव्यजातं
 योषार्थं वा त्यज्यते नैव योषित् ।
 कर्मार्थं न त्यज्यते कर्म युष्मत्-
 स्वाराज्यार्थं त्यज्यते सर्वमेतत् ॥ १८ ॥

तत्त्वासक्तिस्तत्त्वचिन्तानितान्तं
तत्त्वक्रीडातत्त्वविद्याप्रचारः ।

शिष्टाचारश्चां व धर्मोयतीनां
नेषत्तेषां द्वेषरागप्रवृत्तिः ॥

॥ १९ ॥

ग्राह्यस्थयेपि ज्ञानविचारस्य च भक्ते-
नासंभूतिः कर्मपरे तर्हि किमर्थम् ।
तत्त्यागोऽव ! श्रीपदभक्त्या हि विमुक्ति-
र्न स्याद्वेषैस्तीर्थमुखैर्वा यतिपटैः

॥ २० ॥

कर्माधन्यः श्लाघनीयोऽतिधन्यः
कर्मत्यागो नैवकार्यः कदाचित्
मोक्षो न स्यात् कर्मठस्येति वादो
नादर्थन्यः शास्त्रतर्कादिबाह्यः

॥ २१ ॥

मुण्डित्वेन भ्रष्टां प्राप्य मूढाः
स्वस्यान्येषाञ्चैषदप्यर्थशून्याः ।

जीवन्तीमे काकतश्चातिगर्हा
नूनं भूमे हन्त भारायमाणाः

॥ २२ ॥

दैवी संपद्या हि निवृत्तिः खलु मुख्या
प्राप्या मर्त्यैराश्रमतृष्णा नतु कार्या ।
सर्वे साक्षात् प्रश्यसि चित्तं हि शिवेत्वं
सर्वधात्री सर्वमनः पीठनिवासा

॥ २३ ॥

संन्यस्यन् वा काष्ठतपस्या मुतकुर्वन्
श्रद्धा भक्त्यो वै तव नामाप्यविजानन् ।
भद्रं भद्रे ! प्राप्स्यति चेत्तर्हिकथनो
भूखड्गकाश्चापि भविष्यन्ति सुभद्राः

॥ २४ ॥

वन्दे वन्दे त्वत् पदपङ्केरुहयुग्मं
 याचे याचेऽहं तव कारुण्यकटाक्षम् ।
 मन्ये धन्ये ! जाह्नवि ! धर्मध्वजमुद्रे-
 त्येनं न्यासं निश्चलभक्ति स्त्वयि नो चेत् ॥ २५ ॥

इति चतुर्थः स्तवकः समाप्तः ।

* * *

पञ्चमः स्तवकः

यादेवि ब्रह्मरूपेण ब्रह्मवादिषु संस्थिता ।
असंस्थिता च गंगायै नमस्तस्यै नमो नमः ॥ १ ॥

या देवी विष्णुरूपेण विष्णुवादिषु संस्थिता ।
असंस्थिता च गंगायै नमस्तस्यै नमो नमः ॥ २ ॥

या देवी शिवरूपेण शिववादिषु संस्थिता ।
असंस्थिता च गंगायै नमस्तस्यै नमो नमः ॥ ३ ॥

रामः कृष्णो गङ्गास्यस्त्रिपुररिपु सुतः
षण्मुखोऽहस्करश्च

ब्रह्मा ब्राह्मोति युष्मद्भजन पथजुषां
भावना भावितेन ।

नाना देवात्मना वै जननि !

विजयसे विश्वमूर्त्तिस्त्वमेव
कारुण्यं तेऽत्र हेतु निरवधि-

करुणाचारिणेः स्वाश्रितेषु ॥ ५ ॥

या देवी कर्मरूपेण कर्मवादिषु संस्थिता ।
असंस्थिता च गंगायै नमस्तस्यै नमो नमः ॥ ६ ॥

यादेवी शून्यरूपेण भूतवादिषु संस्थिता ।
असंस्थिता च गंगायै नमस्तस्यै नमो नमः ॥ ७ ॥

यादेवी भूतरूपेण भूतवादिषु संस्थिता ।
असंस्थिता च गंगायै नमस्तस्यै नमो नमः ॥ ८ ॥

यादेवी सर्वरूपेण सर्ववादिषु संस्थिता ।
 असंस्थिता च गंगायै नमस्तस्यै नमो नमः ॥ ९ ॥
 यस्यां जन्मास्यजगतो यस्याञ्च स्थितिरप्ययः ।
 चक्षुरुन्मेषवत्तस्यै जह्नुजायै नमो नमः ॥ १० ॥
 यादेवी विधृतिः सेतुः सर्वस्थाने नियच्छति ।
 असंमेदायवैतस्यै जह्नुजायै नमो नमः ॥ ११ ॥
 मंगला मंगलानांया पावनानां च पावनो ।
 भुक्तिदा मुक्तिदा चास्यै जह्नुजायै नमो नमः ॥ १२ ॥
 अंब ! त्वामाश्रयेवालः प्रसीदानुगृहाणमाम् ।
 पुनातु पादरजसा चैनमेनोनिधिजनम् ॥ १३ ॥
 देहि मे वृत्तिनैश्चल्यं त्वत्पादसरसीरूढे ।
 विध्वंसय विजातीयांवृत्तिमत्यन्तदुर्भगाम् ॥ १४ ॥

अंब ! त्वं शरणं मम
 त्रिपथगे ! बाह्यार्थचिन्ताकुलं
 पादाग्रेप्रपतन्तमन्त-
 विधुरे मां पाहि मोहार्णवात् ।
 वात्सल्यांबुनिधे ! सदैव
 मनसो व्यायामभूमिर्मम
 प्रत्यग्रहा तवास्तु नित्य-
 मचलं नीरूपरूपं महत् ॥ १५ ॥

प्रातः सायं दिनमथनिशा माससंवत्सरौचे-
 त्येवंकालः प्रचलतिचलत्यायुरत्युग्रवेगम् ।
 क्षुद्रान् भोगान् त्यजतु भजतु श्रीपदं प्रेमतोऽन्तः
 स्वर्गगायाः श्व इति मतिमान्मानवो मा ब्रवीतु ॥ १६ ॥

यावच्छ्रद्धा रतिस्तावत्त्वत्त्वे संभवेन्नृणाम् ।

अत्यन्तावेशतोऽत्रैव नित्यशान्तिफलोदयः ॥ १७ ॥

पण्डितस्त्वां न जानाति श्रद्धावात् वेत्ति तत्त्वतः ।

ब्रह्ममीतिमनोज्ञस्य नोचेन्नतु स पण्डितः ॥ १८ ॥

शब्दानुमानविपिने विपुले भ्रमद्भि-

र्न प्राप्यतेऽव तवतत्त्व मरं हि तद्वै ।

श्रद्धैधितान्तरवबोधबृहत्प्रदीप-

प्रद्योतनैकसुलभं धिपणागृहान्ते ॥ १९ ॥

अस्तोति भातीति भवत्प्रकाश-

मास्तिक्यबुद्ध्यांऽव करोमि साक्षात् ।

ततश्च सच्चित् सुखरूपिणि ! त्वा-

मभ्यर्थयेऽवेति भवांबुधेर्मां ॥ २० ॥

गंगोत्तरीक्षेत्रविहारशीलां

गंगा मनंगारिशिरोविभूषाम् ।

सर्वात्मना त्वां प्रणतोऽस्मि नित्यं

सर्वात्मिकां त्वत्परताप्रसिद्ध्यै ॥ २१ ॥

प्रसीद गंगे ! भगवत्यभीक्ष्णं

त्वत्प्रेमयाचेऽन्यदहं न याचे ।

त्वदंबुधारावदखण्डरूपं

प्रसीद भूयोऽपि नमोऽघ्रिपातैः ॥ २२ ॥

गंगोत्तरीक्षेत्र मनुत्तमं श्री-

गोत्राधिपोतुंग शिरोऽवतंसः ।

पुण्यं महत्पूज्यतमञ्च साक्षात्-

दुत्पत्तिभूरस्तिसुरापगायाः ॥ २३ ॥

तत्रांबिकापरमिदं निवसन्नकार्षे
स्तोत्रं महार्हमहमंबिकयानियुक्तः ।

तत्पादयोरुपहृतश्च तदस्तु तस्याः
प्रीत्यै च शुभ्रद्विधुमत्स्मितपोतकाय ॥ २४ ॥

गंगोत्तर्यामिह गिरि-
गुहावेशमनि त्वत्पदान्ते
पात्रेपीठे स्थिरमृजु कदा
संस्थितः सन् सुखेन ।

न्यस्तस्वांतस्त्वयि शिव तनो !
देवि ! कस्तूरिकाणां

संघर्षाश्मायित मिदं महं
द्विस्मरिष्यामि देहम् ॥ २५ ॥

इति पञ्चमः स्तवकः समाप्तः ।





आदित्य मुद्रणालय • रायखड • अहमदाबाद